

काठमाडौं महानगरपालिका

नगर कार्यपालिकाको कार्यालय

काठमाडौं प्लाजा, कमलादी, काठमाडौं, बागमती प्रदेश, नेपाल

सूचनाको हक सम्बन्धी ऐन, २०६४ को दफा ५(३) र सूचनाको हक सम्बन्धी नियमावली, २०६५ को नियम ३ बमोजिम सार्वजनिक गरिएको सूचना विवरण

(मिति २०८२।०९।०९ देखि मिति २०८२।०३।३२ सम्मको विवरण)

(१) निकायको स्वरूप र प्रकृति:

काठमाडौं महानगरपालिका वि.स.१९७६ मा सफाई अड्डाको नामबाट स्थापना भई विभिन्न कालखण्डमा जारी भएका कानूनबमोजिम तोकिएका कार्य जिम्मेवारीहरु पुरा गर्न विभिन्न नामको कार्यालयमार्फत अविच्छिन्न सेवा प्रवाह गर्दै आएकोमा वि.स. २०५२ साल मंसिर २९ गते महानगरपालिका घोषणा भएको हो । स्थानीय स्वायत्त शासन ऐन, २०५५ हुँदै नेपालको संविधान, स्थानीय सरकार सञ्चालन ऐन, २०७४ बमोजिम संघीय संरचना अन्तर्गत स्थानीय सरकारको रूपमा नेपालको संघीय राजधानी काठमाडौंमा अवस्थित नेपालकै जेठो महानगरपालिका काठमाडौं महानगरपालिका हो ।

(२) निकायको काम, कर्तव्य र अधिकार:

यस महानगरपालिका नेपालको संविधानको अनुसूची-८ मा स्थानीय तहको एकल अधिकारको सूची र अनुसूची-९ मा संघ, प्रदेश र स्थानीय तहको अधिकारको साभा सूची, स्थानीय सरकार सञ्चालन ऐन, २०७४, संघ र बागमती प्रदेश कानून बमोजिम स्थानीय तह सम्बन्धी जारी गरिएका ऐन, नियम तथा अन्य कानुनी प्रबन्धहरु, समय समयमा जारी हुने परिपत्रहरु एवं महानगरपालिकाको स्थानीय कानूनहरु (ऐन, नियमावली, कार्यविधि, निर्देशिका, मापदण्ड, मार्गदर्शन) र निर्णयहरु समेतले तोकेबमोजिमको काम, कर्तव्य र अधिकार निर्दिष्ट छ ।

(३) निकायमा रहने कर्मचारी विवरण:

यस महानगरपालिकामा स्थायी, करार, समायोजन भई आएका, कामकाजमा खटिएका कर्मचारीहरुको संख्या, कर्मचारीको सेवा, समुह, तह समेतको विस्तृत विवरण र महानगरपालिकाको संगठन संरचना समेत नगर सभाबाट स्वीकृत भएबमोजिम काम कारवाही भइरहेको छ । उच्च पदमा कार्यरत पदाधिकारी एवं कर्मचारीहरुको विवरण काठमाडौं महानगरपालिकाको वेबसाइट www.kathmandu.gov.npमा समेत राखिएको छ ।

(४) निकायबाट प्रदान गरिने सेवा:

नेपालको संविधान, स्थानीय सरकार सञ्चालन ऐन, २०७४, संघ र वागमती प्रदेश कानून बमोजिम स्थानीय तह सम्बन्धी जारी गरिएका ऐन, नियम तथा समय समयमा जारी हुने परिपत्रहरु एवं महानगरपालिकाको स्थानीय कानूनहरु (ऐन, नियमावली, कार्यविधि, निर्देशिका, मापदण्ड समेत), निर्णयहरु तथा काठमाडौँ महानगरपालिकाको अविच्छिन्न अभ्यासहरुको अधीनमा रही स्थानीय सरकारको रूपमा सेवा, सुविधाहरु प्रदान गरिरहेको छ ।

(५) सेवा प्रदान गर्ने निकायको शाखा र जिम्मेवार अधिकारी:

यस महानगरपालिकाबाट सेवा सुविधा प्रवाह गर्न सचिवालयहरु, समितिहरु, विभागहरु, महाशाखाहरु, शाखाहरु, ३२ वटा वडा कार्यालयहरु, आयोजना, कार्यक्रम तथा अन्य कार्यालयहरु रहेका छन् । महानगरपालिकाको प्रमुख, उप-प्रमुख, प्रमुख प्रशासकीय अधिकृत, प्रवक्ता, सूचना अधिकारी, सहायक प्रवक्ता, विभागीय प्रमुख तथा विभिन्न पदमा कार्यरत अधिकारीको विवरण का.म.पा.को वेबसाइट www.kathmandu.gov.np मा उल्लेख गरिएको छ ।

(६) सेवा प्राप्त गर्न लाग्ने दस्तुर र अवधि:

यस महानगरपालिकाले प्रदान गर्ने विभिन्न प्रकारको सेवा सुविधामा लाग्ने शुल्क एवं कार्यमा लाग्ने समयावधि विवरण काठमाडौँ महानगरपालिकाले हरेक आर्थिक वर्षका लागि नगर सभाबाट जारी हुने आर्थिक ऐन, नीति, कार्यक्रम बजेट, स्थानीय सरकार सञ्चालन ऐन, २०७४, स्थानीय कानून, नागरिक वडापत्र समेतबाट निर्धारण गरिन्छ । यस सम्बन्धी व्यवस्था काठमाडौँ महानगरपालिकाको वेबसाइट www.kathmandu.gov.np मा समेत उल्लेख गरिएको छ ।

(७) निर्णय गर्ने प्रक्रिया र अधिकारी:

यस महानगरपालिकाको नगर सभा, नगर कार्यपालिकाको बैठक, संघीय तथा प्रदेश कानून र स्थानीय ऐन, नियमावली, कार्यविधि, निर्देशिका, मापदण्ड, प्रचलित अभ्यासहरु तथा समय समयमा हुने निर्णयहरुको अधिनमा रही प्रमुख, उप-प्रमुख, प्रमुख प्रशासकीय अधिकृत मार्फत निर्देशित कार्यसम्पादन गर्नका निमित्त नगर सभाबाट संगठन संरचना अनुसारको पदीय जिम्मेवारीमा रहने कर्मचारीहरुको कार्यविवरण स्पष्ट तोकिएको छ । महानगरपालिकाको नीतिगत निर्णय लिने, आवश्यक मार्गदर्शन दिने र कार्यालयबाट हुने काम कारवाहीलाई निरन्तर अनुगमन, नियन्त्रण गर्ने कार्य नगर सभा र नगर कार्यपालिकाको बैठकले गरेको निर्णय, अनुगमन समिति, सहरी योजना आयोग, अनुगमन तथा मुल्याङ्कन एकाई र अन्य संस्थागत संयन्त्रबाट समेत हुने गरेको छ ।

(८) निर्णय उपर उजुरी सुन्ने अधिकारी:

यस महानगरपालिकाको काम कारवाही सम्बन्धमा सेवाग्राहीहरुको गुनासो तथा उजुरी सुन्नका लागि महानगरपालिकाको केन्द्रीय स्तरमा प्रमुख प्रशासकीय अधिकृतको संयोजकतत्वमा तीन सदस्यीय गुनासो सुनुवाई समितिको व्यवस्था गरिएको छ ।

(९) सम्पादन गरेको कामको विवरण:

यस महानगरपालिका नेपालको संविधान, स्थानीय सरकार सञ्चालन ऐन, २०७४, संघ, प्रदेश र स्थानीय कानूनले तोकेबमोजिम स्थानीय सरकारको रूपमा महानगरपालिकाले गर्न सक्ने सम्पूर्ण काम कारवाहीहरु गर्दै आईरहेको छ ।

(१०) कार्यालय प्रमुख र सूचना अधिकारीको नाम र पद:

कार्यालय प्रमुखको नाम : सरोज गुरागाउँ

पद : प्रमुख प्रशासकीय अधिकृत

इमेल ठेगाना : ceo@kathmandu.gov.np

सम्पर्क नम्बर : ०१-४२३२८९२

सूचना अधिकारीको नाम : नुरनिधि न्यौपाने

पद : निर्देशक

सम्पर्क नम्बर : ९८५१०८१९७२

इमेल ठेगाना : rtikmc@gmail.com

(११) ऐन, नियम, विनियम, कार्यविधि वा निर्देशिकाको सूची:

काठमाडौं महानगरपालिकाले सम्बद्ध संघीय र प्रदेश कानून बाहेकका स्थानीय ऐन, नियमावली, विनियम, कार्यविधि, मापदण्ड, दिग्दर्शन र निर्देशिकाहरुको परिपालना गरिरहेको छ । उक्त स्थानीय कानूनहरु स्थानीय राजपत्रमा प्रकाशन गरी यस्ता कानुनी प्रबन्धहरुको विस्तृत सूची काठमाडौं महानगरपालिकाको वेबसाइट www.kathmandu.gov.np मा हाम्रो कानून नामक होमपेजमा राखिएको छ ।

(१२) आम्दानी, खर्च तथा आर्थिक कारोबार सम्बन्धी अद्यावधिक विवरण:

यस महानगरपालिकाको आम्दानी, खर्च तथा आर्थिक कारोबार सम्बन्धी विवरणहरु का.म.पा.को वेबसाइट www.kathmandu.gov.np मा राख्ने गरिएको छ । गत आ.व. ०८१।८२ को

खर्च शीर्षक अनुसार बजेट तथा खर्च र क्षेत्रगत बजेट तथा खर्च का.म.पा.को वेबसाइट www.kathmandu.gov.np मा राखिएको छ ।

(१३) तोकिए बमोजिमको अन्य विवरण:

नियमानुसार तोकिए बमोजिमको अन्य विवरण समेत काठमाडौं महानगरपालिकाको वेबसाइट www.kathmandu.gov.np मा राखिएको छ ।

(१४) अधिल्लो आर्थिक वर्षमा सार्वजनिक निकायले कुनै कार्यक्रम वा आयोजना सञ्चालन गरेको भए सोको विवरण ।

महानगरपालिकाले हरेक आर्थिक वर्षको लागि नगर सभाबाट स्वीकृत बजेट नीति तथा कार्यक्रम बमोजिम समय समयमा विभिन्न प्रकारका महानगरपालिकाको क्षेत्राधिकारसँग सम्बन्धित कार्यक्रमहरु सञ्चालन गर्दै आएको छ ।

(१५) सार्वजनिक निकायको वेबसाइट भए सोको विवरण:

काठमाडौं महानगरपालिकासँग सम्बन्धित संक्षिप्त विवरण एवं सूचनाहरु जानकारीको लागी काठमाडौं महानगरपालिकाको आफ्नै वेबसाइट www.kathmandu.gov.np मा रहेको छ ।

(१६) सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी विवरण:

नेपाल सरकार, बागमती प्रदेशबाट अन्तर-सरकारी वित्त व्यवस्थापन ऐन, २०७४, प्रचलित ऐन, नियममा तोकिए बमोजिम वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी विस्तृत विवरण काठमाडौं महानगरपालिकाको वेबसाइट www.kathmandu.gov.np मा रहेको छ ।

(१७) सार्वजनिक निकायले सञ्चालन गरेको कार्यक्रम र सोको प्रगति प्रतिवेदन:

महानगरपालिकाले सञ्चालन गरेका कार्यक्रमहरु आ.व.२०८१/०८२ को बजेट, नीति तथा कार्यक्रम अर्न्तगत रहेको छ । सोको प्रगति प्रतिवेदन का.म.पा. वेबसाइट www.kathmandu.gov.np मा रहेको छ ।

(१८) सार्वजनिक निकायको वर्गीकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधि:

यस महानगरपालिकाको सम्पूर्ण सूचना, विवरण, तथ्याङ्क एवं आवश्यक दस्तावेजहरूको वर्गीकरण नगरेको र त्यस्ता सूचनाहरू महानगरपालिकाले प्रचलित ऐन, नियमानुसार सुरक्षित राख्ने गरिएको छ ।

(१९) सार्वजनिक निकायमा परेका सूचना माग सम्बन्धी निवेदन र सो उपर सूचना दिएको विवरण:

नेपाली नागरिक, सेवाग्राही एवं सरोकारवाला व्यक्तिहरूले महानगरपालिकासँग माग गरेको सूचना नियमानुसार उपलब्ध गराउने गरिएको छ । मिति २०८२।०१।०१ देखि मिति २०८२।०३।३२ गतेसम्ममा सूचना माग गर्नुहुने देहायका ३४ जना निवेदकहरूलाई सूचना उपलब्ध गराइएको छ ।

सि.नं.	सूचना माग गर्ने व्यक्ति	सूचनाको विषय	कैफियत
१	विवेक चौधरी, माइतीघर-११, काठमाडौं	बबरमहलस्थित जस्ट फर यू रेष्टुरेन्ट नेवारी खाजा ले एम.आर.पी.भन्दा बढी शुल्क लिई पेय पदार्थ बिक्री गरेको सम्बन्धमा दिएको उजुरी उपर भएको कारबाहीको सम्बन्धमा ।	सूचना उपलब्ध गराइएको ।
२.	रमेश पौडेल बेलाका न.पा.-०९, उदयपुर	का.म.पा.ले पछिल्लो ५ वर्षमा सम्पदा क्षेत्रमा छुट्याएको बजेट लगायतका सम्बन्धमा ।	सूचना उपलब्ध गराइएको ।
३.	सागर जोशी का.म.पा.-२१, काठमाडौं	पूर्वराजा ज्ञानेन्द्रलाई जरिवाना पत्र काट्नुको प्रशासनिक एवम् कानुनी आधारसम्बन्धमा ।	सूचना उपलब्ध गराइएको ।
४.	सागर जोशी का.म.पा.-२१, काठमाडौं	ने.क.पा. एमालेले जरिवाना नतिरेको हुँदा जरिवाना असुल गर्ने थप प्रक्रिया सम्बन्धमा ।	सूचना उपलब्ध गराइएको ।
५.	सागर जोशी का.म.पा.-२१, काठमाडौं	भोटाहिटीमा सञ्चालित सशुल्क पार्किङको विषयमा गरेको उजुरी उपरको कारबाही सम्बन्धमा ।	सूचना उपलब्ध गराइएको ।
६.	सागर जोशी का.म.पा.-२१, काठमाडौं	काष्ठमण्डप पुनःनिर्माण सम्बन्धमा प्राविधिक र वित्तिय समितिहरूको प्रतिवेदन सम्बन्धमा ।	सूचना उपलब्ध गराइएको ।
७.	मोनिका वाइबा, शंखरापुर-०४, काठमाडौं	का.म.पा.ले फुटपाथ निर्माण कार्यको लागि जारि गरेको बोलपत्र र सहभागी निर्माण व्यवसायी लगायतका सम्बन्धमा ।	सूचना उपलब्ध गराइएको ।
८.	पूर्ण प्रसाद मिश्र, गोकर्णेश्वर न.पा.- १, काठमाडौं	का.म.पा.२२ नं. वडा अन्तर्गत सुन्दारामा रहेको शहरी स्वास्थ्य प्रवर्द्धन केन्द्रको घरभाडा सम्झौता लगायतका सम्बन्धमा ।	सूचना उपलब्ध गराइएको ।

९.	रचना दंगाल	सडक पशु व्यवस्थापनका लागि काठमाडौं महानगरपालिकाले अवलम्बन गरेको नीति, कार्यक्रम, बजेट विनियोजन र चुनौती लगायतका सम्बन्धमा ।	सूचना उपलब्ध गराइएको ।
१०	सञ्जय नापित का.म.पा.-१३, काठमाडौं	मारुती ढुवानी सेवा प्रा.लि.ले कर तिरे नतिरेको सम्बन्धमा ।	सूचना उपलब्ध गराइएको ।
११.	मोनिका वाइबा, शंखरापुर-०४, काठमाडौं	का.म.पा.ले फुटपाथ निर्माण कार्यको लागि जारी गरेको बोलपत्र र सहभागी निर्माण व्यवसायी लगायतका सम्बन्धमा थप फलोअप ।	सूचना उपलब्ध गराइएको ।
१२.	टिकाराम भुसाल, काठमाडौं	LGBTQIA+ समुदायको लागि का.म.पा.ले छुट्याएको बजेट कार्यान्वयन सम्बन्धमा ।	मौखिक रुपमा सूचना उपलब्ध गराइएको ।
१३.	सागर जोशी का.म.पा.-२१, काठमाडौं	काष्ठमण्डप पुनःनिर्माण सम्बन्धमा प्राविधिक र वित्तीय समितिहरुको प्रतिवेदन सम्बन्धमा थप फलोअप ।	सूचना उपलब्ध गराइएको ।
१४.	सागर जोशी का.म.पा.-२१, काठमाडौं	सुलभ फार्मेली सञ्चालन सम्बन्धमा ।	सूचना उपलब्ध गराइएको ।
१५.	सागर जोशी का.म.पा.-२१, काठमाडौं	विगत २ वर्ष यता का.म.पा.मा कार्यपालिकाको बैठक कार्यतालिकाको सम्बन्धमा ।	सूचना उपलब्ध गराइएको ।
१६.	सागर जोशी का.म.पा.-२१, काठमाडौं	काठमाडौं भ्यू टावरको सम्बन्धमा ।	सूचना उपलब्ध गराइएको ।
१७.	सागर जोशी का.म.पा.-२१, काठमाडौं	स्मार्ट सडकबत्ती सम्बन्धमा ।	सूचना उपलब्ध गराइएको ।
१८.	सागर जोशी का.म.पा.-२१, काठमाडौं	का.म.पा. क्षेत्रभित्र CCTV जडान सम्बन्धमा ।	सूचना उपलब्ध गराइएको ।
१९.	सागर जोशी का.म.पा.-२१, काठमाडौं	का.म.पा.०३, बाँसबारीस्थित स्वास्थ्य मन्त्रालयको जग्गा बाँसबारी युवा क्लबले कब्जा गरेकोमा अनुसन्धान गर्न उजुरी दिएकोमा सो उजुरी उपरको कारबाही सम्बन्धमा ।	सूचना उपलब्ध गराइएको ।
२०.	युवराज सफल कमलामाई-०१, सिन्धुली	का.म.पा.कार्यालयमा जडान गरिएको नयाँ लिफ्टको सम्बन्धमा ।	सूचना उपलब्ध गराइएको ।

२१.	युवराज सफल कमलामाई-०१, सिन्धुली	होटल हिल्टन र बसेरा बुटिकको नक्सापास भए नभएको सम्बन्धमा ।	सूचना उपलब्ध गराइएको ।
२२.	गणेश ठकुल्ला, ललितपुर	का.म.पा. न्यायिक समितिमा परेका मुद्दाहरुको विवरण सम्बन्धमा ।	सूचना उपलब्ध गराइएको ।
२३.	अमिशा अधिकारी, भापा	अपाङ्गता सम्बन्धि विविध तथ्याङ्कका सम्बन्धमा ।	सूचना उपलब्ध गराइएको ।
२४.	अमिशा अधिकारी, भापा	अपाङ्गता सम्बन्धि विविध तथ्याङ्कका सम्बन्धमा ।	सूचना उपलब्ध गराइएको ।
२५.	कुमार प्रसाद थपलिया, सर्लाही	अपाङ्गता सम्बन्धि विविध तथ्याङ्कका सम्बन्धमा ।	सूचना उपलब्ध गराइएको ।
२६.	विन्देश दाहाल, ओखलढुङ्गा	अपाङ्गता सम्बन्धि विविध तथ्याङ्कका सम्बन्धमा ।	सूचना उपलब्ध गराइएको ।
२७.	कुमार मगर, काठमाडौँ	विजय स्मारक मा.वि.को लेखापरिक्षण प्रतिवेदन सम्बन्धमा ।	सूचना उपलब्ध गराइएको ।
२८.	लक्ष्मण गिरी, सुनकोशी गा.पा.- ०९, ओखलढुङ्गा	का.म.पा.का प्रमुखज्यू र उपप्रमुखज्यूको वैदेशिक भ्रमणका सम्बन्धमा ।	सूचना उपलब्ध गराइएको ।
२९.	कामना पौडेल कालोपुल, काठमाडौँ	का.म.पा.का उपप्रमुखज्यूको वैदेशिक भ्रमणका सम्बन्धमा ।	सूचना उपलब्ध गराइएको ।
३०.	दिपु चौधरी का.म.पा.-१४, काठमाडौँ	कवाडी कर संकलन गर्ने सम्बन्धी आय ठेक्का २०७८ बमोजिमका विवरण र तथ्याङ्क सम्बन्धमा ।	सूचना उपलब्ध गराइएको ।
३१.	सागर जोशी का.म.पा.-२१, काठमाडौँ	का.म.पा. को कुकुर बिरालो नियन्त्रण र दर्ता कार्यविधि बमोजिम हालसम्म दर्ता भएका घरपालुवा कुकुर र बिरालाको सङ्ख्या सम्बन्धमा ।	सूचना उपलब्ध गराइएको ।
३२.	अच्युत न्यौपाने, का.म.पा.-०७, काठमाडौँ	काठमाडौँ महानगरपालिकामा कार्यरत विज्ञ structural engineer को पदोन्नती सम्बन्धी प्रक्रिया र कागजात सम्बन्धमा ।	सूचना उपलब्ध गराइएको ।
३३.	मनोज खतिवडा का.म.पा.-०६, काठमाडौँ	विद्यालयको अनुमतिपत्र खरिदबिक्री सम्बन्धी कानुनी व्यवस्थाका सम्बन्धमा ।	सूचना उपलब्ध गराइएको ।
३४.	दीपक परियार का.म.पा.-१४, काठमाडौँ	का.म.पा. र मारुती डुवानी सेवासँग भएको सम्झौता लगायतका सम्बन्धमा ।	सूचना उपलब्ध गराइएको ।

२०) सार्वजनिक निकायका सूचनाहरु अन्यत्र प्रकाशन भएमा वा हुने भएको भए सोको विवरण : महत्वपूर्ण सूचनाहरु राष्ट्रिय स्तरको दैनिक पत्रिकामा प्रकाशित गर्ने र त्यस्तो विवरण काठमाडौं महानगरपालिकाको वेबसाइट www.kathmandu.gov.np मा समेत राख्ने गरिएको छ । मेट्रो एफ.एम., काठमाडौं महानगरपालिकाको बुलेटिन, metronews.kathmandu.gov.np को अनलाइन पत्रिका र नेपाल टेलिभिजनमा हाम्रो काठमाडौं र नेपाल मण्डल कार्यक्रम मार्फत समेत महानगरपालिका सम्बन्धी सूचना, तथ्याङ्क र गतिविधिहरु सार्वजनिक भैरहेका छन् ।